



Бо қарори ҳайати мушовараи
Вазорати маориф ва илми
Ҷумҳурии Тоҷикистон
аз «27» 07 соли 2023,
№ 11/97 тасдиқ карда шудааст.

Низомномаи
озмуни ҷумҳуриявӣ «Магистранти сол» миёни магистрантони
муассисаҳои таҳсилоти олии касбӣ ва илмӣ Ҷумҳурии Тоҷикистон

1. МУҚАРРАРОТИ УМУМӢ

1.1. Низомномаи озмуни ҷумҳуриявӣ «Магистранти сол» миёни магистрантони муассисаҳои таҳсилоти олии касбӣ ва илмӣ Ҷумҳурии Тоҷикистон (минбаъд-Низомнома) дар асоси қонунҳои Ҷумҳурии Тоҷикистон «Дар бораи маориф», «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», «Низомномаи намунавӣ муассисаи таҳсилоти олии касбии Ҷумҳурии Тоҷикистон», «Низомномаи магистратура» ва дигар санадҳои меъёрии ҳуқуқии соҳа таҳия гардида, тартиби гузаронидани озмуни мазкурро ба танзим мебарорад.

1.2. Озмуни ҷумҳуриявӣ «Магистранти сол» (минбаъд Озмун) миёни магистрантони муассисаҳои таҳсилоти олии касбӣ ва илмӣ Ҷумҳурии Тоҷикистон бо мақсади ба ҳам овардани магистрантон, дарёфти чехраҳои нави лаёқатманд, соҳибмаърифат ва ташаббускор, роҳ надодан ба ҳар гуна ақидаҳои ифротӣ ва омилҳои номатлуб, ки ба зеҳни магистрантон таъсири манфӣ доранд, ташаккули афкори солим, ғани гардонидани сатҳи ҷаҳонбинӣ ва маърифатнокӣ, ҳимояи арзишҳои миллӣ ва таҳкими эҳсоси худшиносию меҳанпарастӣ, эҳсоси масъулияти шаҳрвандӣ ва таҳкими зеҳни миллии ҷавонон, равона намудани онҳо ба илмомӯзӣ, бедор намудани завқи китобхонӣ ва илмдӯстӣ, тақвияти ҷаҳони маънавӣ, ахлоқӣ ва ҳозирчавобӣ, инкишофи қобилияти эҷодӣ, таҳкими захираи луғавӣ, фаългардонии раванди забондонӣ, беҳтар намудани раванди таълим, такмили фаъолияти таълимии магистрантон, инкишофи қобилияти эҷодӣ, иштироки фаълонии онҳо дар ҳаёти илмӣ, сиёсӣ ва ҷамъиятӣ гузаронида мешавад.

1.3. Озмун тибқи фармоиши Вазири маориф ва илми Ҷумҳурии Тоҷикистон баргузор карда мешавад.

1.4. Дар озмун магистрантони муассисаҳои таҳсилоти олии касбӣ ва илмӣ ҷумҳурӣ новобаста аз шакли моликият ва тобеияти идоравӣ метавонанд иштирок намоянд.

1.5. Озмун дар давоми соли таҳсил дар ду давр - даври якум дар муассиса (миёни магистрантони курсҳои 1 ва 2) нимаи дуюми моҳи феврал ва даври дуюм, ки даври хотимавӣ (ҷумҳуриявӣ) махсуб меёбад, миёни магистрантони муассисаҳои таҳсилоти олии касбӣ ва илмӣ аз 1 март то 25

март гузаронида шуда, макони баргузорию онро Вазорати маориф ва илми Ҷумҳурии Тоҷикистон муайян мекунад.

1.6. Масъулияти баргузорию даври якум, омода ва пешниҳод намудани ҳуҷҷатҳои ғолиби озмун ба даври хотимаӣ дар салоҳияти роҳбарияти муассисаи таҳсилоти олии касбӣ ва илмӣ мебошад.

1.7. Муҳлати пешниҳоди ҳуҷҷатҳои довталабон ба комиссияи даври ҷумҳуриявӣ то 1 март муқаррар карда мешавад. Ба даври хотимавии озмун аз ҳар як муассисаи таҳсилоти олии касбӣ ва илмӣ ҳуҷҷатҳои як нафар магистранти ғолиб дар озмуни муассисавӣ ба котиби масъули комиссияи Вазорати маориф ва илм барои иштирок пешниҳод мегардад.

1.8. Ба даври хотимавии озмун ҳуҷҷатҳои зерини магистранти ғолиб дар даври муассисавӣ бо мактуби расмӣ роҳбарияти муассисаи таҳсилоти олии касбӣ ва илмӣ пешниҳод карда мешавад:

- нусхаи шиноснома;
- қарори комиссияи даври якуми озмун;
- нусхаи маълумотномаи академии магистрант ва ё нусхаи дафтарчаи имтиҳонӣ;
- дастовардҳои эҷодӣ (нусхаҳои нахустпатент ва ё патенти ихтироот, шаҳодатнома, диплом, сертификат, сипоснома, ифтихорнома, мақолаҳои илмӣ, илмӣ-оммавӣ, ки дар давраи магистрантӣ эҷод ва нашр шудааст ва ғ);
- пешниҳоди дастовардҳо дар шакли албоми мусаввар.

2. КУМИТАИ ТАДОРУКОТИ ОЗМУН

2.1. Кумитаи тадорукоти озмун аз ҳисоби кормандони масъули Вазорати маориф ва илми Ҷумҳурии Тоҷикистон ва мутахассисони касбии муассисаҳои таҳсилоти олии касбӣ ва илмӣ (иборат аз 7 нафар: раис, котиби масъул ва аъзоён) дар асоси фармоиши вазири маориф ва илми Ҷумҳурии Тоҷикистон таъсис дода шуда, масъалаи ташкил ва баргузорию даври дуҷуми озмун ба зиммаи ҳамин Кумита гузошта мешавад.

2.2. Дар назди Кумитаи тадорукот комиссияи апеллятсионӣ таъсис дода шуда, ба ҳайати он дар баробари аъзои комиссияи озмун инчунин Кумитаи тадорукот метавонад аз ҳисоби мутахассисони соҳа экспертҳоро ҷалб намояд.

2.3. Аз рӯи натиҷаи озмун магистрант ҳуқуқ дорад ба комиссияи апеллятсионӣ ба таври расмӣ (хаттӣ) танҳо дар рӯзи барои фаъолияти кори комиссияи апеллятсионӣ ҷудошуда, яъне пеш аз чамъбасти даври хотимавии озмун муроҷиат намояд.

2.4. Баъди баррасии апеллятсия қарори комиссияи апеллятсионӣ оид ба натиҷаи ҳолҳои озмун қабул карда мешавад. Дар мавриди ба миён омадани зарурати тағйир додани ҳол бо қарори комиссияи апеллятсионӣ ва протоколи он тағйирот ворид карда мешавад. Дар мавриди ба вуҷуд омадани ихтилоф дар комиссияи апеллятсионӣ оид ба баҳои гузошташуда баҳо бо овоздиҳии ошкоро ва тарафдорӣ аксарияти овозҳо тасдиқ карда мешавад.



3. ТАЪМИНОТИ МОЛИЯВИИ ОЗМУН

3.1. Харочоти даври якум ва сафарбаркунии ғолибон ба даври ҷумҳуриявии озмун аз ҳисоби муассисаҳои таҳсилоти олии касбӣ ва илмӣ пардохт карда мешавад.

3.2. Харҷномаи маблағи ҳавасмандгардонӣ барои ғолибони даври дуҷум (ҷумҳуриявӣ)-и озмун ва дигар харочоти ба он вобаста бо фармоиши вазири маориф ва илми Ҷумҳурии Тоҷикистон тасдиқ карда мешавад.

3.3. Ба харҷномаи даври хотимавии озмун, ки аз ҷониби Вазорати маориф ва илми Ҷумҳурии Тоҷикистон пардохта мешавад, харҷи ҷамъомадҳои ифтитоҳӣ ва ҷамъбастии озмун, таъминот бо лавозимоти идорӣ, тайёр намудани тухфаҳо, ҳавасмандгардонии ғолибон ва иштирокдорони озмун ва ғайра дохил мешаванд.

3.4. Барои ғолибон чунин ҷойҳо муайян шудаанд:

Ҷойи аввал - як ҷой.

Ҷойи дуҷум - ду ҷой.

Ҷойи сеҷум - ду ҷой.

3.5. Ғолибони Озмун бо дипломҳои дараҷаҳои 1, 2, 3 ва ҷойҳои ифтихорӣ (ҷойи 4) бо Ифтихорномаи Вазорати маориф ва илми Ҷумҳурии Тоҷикистон, омӯзгорони ғолибони ҷойи якум бо сипосномаи вазири маориф ва илм мукофотонида мешаванд. Муассисаҳои таҳсилоти олии касбӣ ва илмӣ вазифадоранд, ки ғолибони даври дуҷуми озмун ва омӯзгорони онҳоро, дар фазои тантанавӣ тариқи моддӣ ва молиявӣ дар муассиса қадрдонӣ намоянд.

3.6. Натиҷаи Озмун дар сомонаи Вазорати маориф ва илми Ҷумҳурии Тоҷикистон, рӯзномаи «Омӯзгор» ва расонаҳои дигари хабарӣ интишор мешавад.


Маблағи умумӣ барои ҷойҳои якум, дуҷум ва сеҷум

№	Ҷой	Маблағ	Шумораи ҷойзагиранда	Маблағи умумӣ (бо сомонӣ)
1.	Якум	5000	1	5000
2.	Дуҷум	3000	2	6 000
3.	Сеҷум	2000	2	4000
Ҷамағӣ:			5	15 000

4. ШАРТҲОИ ОЗМУН

4.1. Дар озмун магистрантони курсҳои 1 ва 2, ки бо баҳои аъло таҳсил мекунанд ва интизоми намунавӣ дошта, дар қорҳои ҷамъияти Ҷаёлона ширкат меварзанд, ҳуқуқи иштирок карданро доранд.

4.2. Озмун аз рӯи чунин шартҳо сурат мегирад:



- навиштани кори хаттӣ (бо забони давлатӣ), ки метавонад дар шакли эссе ё иншо бошад ва мавзӯҳои он аз ҷониби Кумитаи тадорукоти озмун муайян карда мешаванд;

- баҳогузори пешрафти корҳои илмӣ, таълимию методӣ, мақолаҳои илмӣ магистрант ва ғайра бо низоми садҳола;

- пешниҳоди натиҷаҳои корҳои илмӣ, таълимию методӣ, мақолаҳои илмӣ ва ғайра аз ҷониби магистрант дар шакли рӯнамоии техникӣ, албом ва амсоли он;

- сухбат дар шакли саволу ҷавоб вобаста ба мавзӯҳои ихтисосӣ, масъалаҳои муқовимат бо ақидаҳои ифротӣ ва омилҳои номатлуб, ҳимояи арзишҳои миллӣ ва таҳкими эҳсоси худшиносию ватанпарастӣ, эҳсоси масъулияти шаҳрвандӣ, забондонӣ, илмӣ, сиёсӣ ва ҷамъиятӣ, дастовардҳои даврони соҳибистиклолӣ ва ғайра;

4.3. Натиҷаи ҳунару истеъдод ва қобилияти азхудкунии ҳар як иштирокчи мутобиқи шартҳои Озмун дар протокол ва варақаи баҳодихӣ бо низоми садҳола дарҷ гардида, бо имзои аъзои ҳакамони Озмун тасдиқ карда мешавад.

5. БАҲОДИХӢ

Меъёри баҳогузори ба лаёқат, малака ва маҳорати довталабони Озмун мутобиқи қадвали зер муайян карда мешавад:

№ Т/Р	Номгӯи масъалаҳое, ки ба довталаб баҳогузори карда мешавад	Ҳоли имконпазир
1	Навиштани кори хаттӣ (бо забони давлатӣ), ки метавонад дар шакли эссе ё иншо бошад ва мавзӯҳои он аз ҷониби Кумитаи тадорукоти озмун муайян карда шудаанд	Тибқи низоми садҳола
2	Баҳогузори пешрафти корҳои илмӣ, таълимию методӣ, мақолаҳои илмӣ магистрант ва ғайра	Тибқи низоми садҳола
3	Пешниҳоди натиҷаҳои корҳои илмӣ, таълимию методӣ, мақолаҳои илмӣ ва ғайра аз ҷониби магистрант дар шакли рӯнамоии техникӣ, албом ва амсоли он	Тибқи низоми садҳола
4	Сухбат дар шакли саволу ҷавоб вобаста ба мавзӯҳои ихтисосӣ, масъалаҳои муқовимат бо ақидаҳои ифротӣ ва омилҳои номатлуб, ҳимояи арзишҳои миллӣ ва таҳкими эҳсоси худшиносию ватанпарастӣ, эҳсоси масъулияти шаҳрвандӣ, забондонӣ, илмӣ, сиёсӣ ва ҷамъиятӣ, дастовардҳои даврони соҳибистиклолӣ ва ғайра	Тибқи низоми садҳола
	Ҳамагӣ:	Тибқи низоми садҳола

